



# చల్లెడ వ్యాఖ్యలు హాస్యాస్పదం.. స్క్రిప్ట్ చదువుతున్నారా?

## ● మున్సిపల్ చైర్మన్ పుల్కం రాజు

బలగం టీవీ, వేములవాడ

బీఆర్ఎస్ వేములవాడ నియోజకవర్గ ఇంచార్జ్ చల్లెడ లక్ష్మీనరసింహారావు చేసిన వ్యాఖ్యలను వేములవాడ మున్సిపల్ చైర్మన్ పుల్కం రాజు, పట్టణ కాంగ్రెస్ అధ్యక్షుడు సంధ్య గిరి శ్రీనివాస్ గౌడ్, వ్యవసాయ మార్కెట్ కమిటీ వైస్ చైర్మన్ కనికరపు రాజేష్ తీవ్రంగా ఖండించారు. గురువారం పట్టణంలో ఏర్పాటు చేసిన విలేకరుల సమావేశంలో వారు మాట్లాడుతూ, బీఆర్ఎస్ పార్టీకి చెందిన కొందరు కింది స్థాయి నాయకులు రాసిచ్చిన కాగితాలను చూస్తూ చల్లెడ మాట్లాడిన తీరు హాస్యాస్పదంగా ఉందని ఎద్దేవా చేశారు. నియోజకవర్గ పరిస్థితులపై అవగాహన లేకుండా స్క్రిప్ట్ చదవడం చూసి ప్రజలు నవ్వుకుంటున్నారని విమర్శించారు.

అమావాస్యకు పౌర్ణమికి చుట్టూచూపుగా వచ్చే చల్లెడకు వేములవాడలో జరుగుతున్న అభివృద్ధి గురించి ఏమీ తెలుసని ప్రశ్నించారు. గత బీఆర్ఎస్ ప్రభుత్వ హయాంలో పరిస్థితులు ఎలా ఉన్నాయో, ప్రస్తుతం ఎమ్మెల్యే ఆది శ్రీనివాస్ గెలిచిన తర్వాత పట్టణం ఎలా అభివృద్ధి చెందుతుందో ప్రజలు గమనిస్తున్నారని పేర్కొన్నారు.

ప్రభుత్వ విఠ్గా, స్థానిక ఎమ్మెల్యేగా ఆది శ్రీనివాస్ అధ్యక్షులలో నియోజకవర్గం అభివృద్ధి దిశగా దూసుకుపోతుంటే ఓర్వలేకనే చల్లెడ



అవాకులు చవాకులు పేలుతున్నారని ఆరోపించారు. తమ నాయకుడిని విమర్శిస్తే సహించేది లేదని హెచ్చరించారు. మున్సిపల్ వైస్ చైర్మన్ నరాల శేఖర్ కాంగ్రెస్ ప్రభుత్వం చేపట్టిన అభివృద్ధి, సంక్షేమ కార్యక్రమాలను చూసే పార్టీలోకి వచ్చారని తెలిపారు. రాజకీయ ప్రయోజనాల కోసం విమర్శలు చేయడం మానుకుని వాస్తవాలను గ్రహించాలని సూచించారు. అసలు చల్లెడకు బీఆర్ఎస్ పార్టీలో కొనసాగుతానన్న నమ్మకం ఉందా అని సూటిగా ప్రశ్నించారు. ఈ సమావేశంలో కొన్నిలక్ష తుమ్ మధు, తోటరాజు, కొప్పుల బాలు, అన్నారం శ్రీనివాస్, కాంగ్రెస్ నాయకులు బింగి మహేష్, పులి రాంబాబు, వస్తూరు కృష్ణ, కట్టూరి శ్రీనివాస్, ముంజ ఉమేందర్, అరుణ్ తేజ చారి, నాగరాజు, సరిపెల్లి కార్తీక్ తదితరులు పాల్గొన్నారు.

# పత్తి ధర తగ్గింపుపై పెద్దపల్లిలో రైతుల ఆందోళన

బలగం టీవీ, పెద్దపల్లి

పెద్దపల్లి వ్యవసాయ మార్కెట్లో పత్తి ధరలను అకస్మాత్తుగా తగ్గించడంపై రైతులు తీవ్ర ఆందోళన వ్యక్తం చేశారు. ఈనెల 21వ తేదీ నుంచి సీసీపి పత్తి కొనుగోళ్లు నిలిపివేయడంతో జిన్నింగ్ మిల్లుల యాజమానులు, ఖరీదుదారులు కుమ్మై ధరలను తగ్గిస్తున్నారని రైతులు ఆరోపించారు. బుధవారం క్వింటాలుకు రూ.7 వేల పైబిలుకు పలికిన పత్తి ధర, గురువారం ఒక్కసారిగా రూ.5 వేలకే పరిమితమవడంతో ఒకే రోజు వ్యవధిలో క్వింటాలుకు రూ.2 వేల వరకు తగ్గింపుపై రైతులు మండిపడ్డారు. ఇది రైతులకు తీవ్రమైన నష్టాన్ని కలిగిస్తోందని వారు ఆవేదన వ్యక్తం చేశారు. ధర తగ్గింపును నిరోధిస్తూ రైతులు గురువారం పెద్దపల్లి వ్యవసాయ మార్కెట్ కార్యాలయం ఎదుట ఆందోళనకు దిగారు. మద్దతు ధర కంటే ఎక్కువగా ధర నిర్ణయించాలని డిమాండ్ చేశారు. అనంతరం రాజీవ్ రహదారిపై బైరాయింది ధర్నా చేపట్టేందుకు ప్రయత్నించగా, పెద్దపల్లి ఎస్ఐ లక్ష్మణరావు సంఘటనా స్థలానికి చేరుకుని రైతులతో చర్చలు జరిపి వారిని శాంతింపజేశారు. తదుపరి జిల్లా వ్యవసాయ అధికారి పడిగిల ప్రవీణ్ రెడ్డి జిన్నింగ్ మిల్లర్లు, ఖరీదుదారులు, అడ్మినిస్ట్రేటర్లతో సమావేశమయ్యారు. పత్తి నాణ్యతను బట్టి మరోసారి ధర నిర్ణయించాలని సూచించారు. దీంతో ఖరీదుదారులు మళ్లీ ధర నిర్ణయించి కొనుగోళ్లు కొనసాగించారు.



# శివాజీ యాత్ ఆధ్వర్యంలో ఘనంగా ఛత్రపతి శివాజీ మహారాజ్ జయంతి వేడుకలు

బలగం టీవీ, నంగునూరు

నంగునూరు మండలం నర్సేట గ్రామంలో ఛత్రపతి శివాజీ మహారాజ్ 396వ జయంతి సందర్భంగా శివాజీ యాత్ ఆధ్వర్యంలో ఘనంగా వేడుకలు నిర్వహించారు. ధైర్యానికి, దేశభక్తికి, దైవభక్తికి, వీరత్వానికి మారుపేరైన శివాజీ మహారాజ్ యువతకు శాశ్వత స్ఫూర్తి అని కార్యక్రమంలో పాల్గొన్నవారు పేర్కొన్నారు. గ్రామ సర్పంచ్ శనిగరం స్వామి బాబు శివాజీ చిత్రపటానికి పూలమాల వేసి పాఠాభిషేకం చేసి నివాళులర్పించారు.

ఈ సందర్భంగా నాయకులు శివాజీ మహారాజ్ జీవిత చరిత్రను, ఆయన పరిపాలనా దక్షతను స్మరించుకున్నారు. యువత ఆయన ఆశయాలను ఆదర్శంగా తీసుకుని దేశభివృద్ధికి కృషి చేయాలని విలువునిచ్చారు. కార్యక్రమంలో నాయిని రవీందర్ రెడ్డి, కిషోర్, నవీన్, కిరణ్, శ్రీనివాస్, అనిల్, కృష్ణ, రాజు, స్వామి, బాలరాజు, మహేష్, కుమార్, శేఖర్, శ్రీకాంత్, సర్వరాములు, రామ, సర్పంచి, పోశెట్టి, సిద్దులు, సాయి, అంజి, రంజిత్, భీమ్, అజయ్, లక్ష్మణ్, సంజయ్, ఆనంద్ తదితరులు, యాత్ సభ్యులు, గ్రామ యువత మరియు ప్రజలు పాల్గొన్నారు.



# ఇస్కాన్ ఆధ్వర్యంలో విలువల విద్య - భగవద్గీత శ్రోతల పోటీలు

● విజేతలకు బహుమతులు అందజేసిన ప్రజాప్రతినిధులు

బలగం టీవీ, రాజన్న సిరిసిల్ల

సిరిసిల్ల పద్మశాలి కళ్యాణ భవనంలో అంతర్జాతీయ కృష్ణ చైతన్య సంఘం (ఇస్కాన్) ఆధ్వర్యంలో విలువలతో కూడిన విద్య, భగవద్గీత శ్రోతలపై పోటీ పరీక్షలు నిర్వహించి విజేతలకు బహుమతులు అందజేశారు. కార్యక్రమానికి మున్సిపల్ చైర్మన్ జిందం కళా చక్రపాణి, అర్జివ్ వెంకటేశ్వర్లు, డిఎస్సీ నాగేంద్ర చారి ముఖ్య అతిథులుగా హాజరయ్యారు.

ఈ సందర్భంగా జిందం కళా చక్రపాణి మాట్లాడుతూ, కురుక్షేత్ర యుద్ధంలో శ్రీకృష్ణుడు అర్జునుడికి బోధించిన భగవద్గీత ప్రతి మనిషి జీవితంలోని సమస్యలకు మార్గదర్శకమని పేర్కొన్నారు. భగవద్గీత కేవలం మతగ్రంథమే కాకుండా నిత్యజీవితానికి మానసిక ప్రశాంతతనిచ్చి అద్భుతమైన గ్రంథమని అన్నారు. నేటి వేగవంతమైన జీవనశైలిలో దీని సారాంశాన్ని అర్థం చేసుకోవడం అత్యంత అవసరమని సూచించారు. ఇస్కాన్ సిరిసిల్ల ఇంచార్జ్ ప్రాణనాథ అత్యుత దాస్ మాట్లాడుతూ, రాజన్న సిరిసిల్ల జిల్లాలో విద్యార్థులకు భగవద్గీత శ్రోతల సారాంశం, విలువలతో కూడిన విద్య అవసరాన్ని బోధించి, పరీక్షలు నిర్వహించి ఉత్తమ విద్యార్థులను ఎంపిక చేసి బహుమతులు అందజేస్తున్నామని తెలిపారు. పోటీలో పాల్గొన్న ప్రతి విద్యార్థికి ప్రోత్సాహక బహుమతులు అందజేసి విలువల పెంపొందనకు కృషి చేస్తున్నామని చెప్పారు.

ప్రస్తుత విద్యా వ్యవస్థలో మార్కులకు మాత్రమే ప్రాధాన్యం పెరుగుతోందని, మానవీయ విలువలను పెంపొందించే ప్రత్యేక పాఠ్యాంశం అవసరమని అతిథులు అభిప్రాయపడ్డారు. విలువలు లేని విద్య సమాజానికి సరైన దిశను చూపలేదని పేర్కొన్నారు. అనంతరం విజేతలకు బహుమతులు, ఇతర పాల్గొనేవారికి ప్రోత్సాహకాలు అందజేశారు. కార్యక్రమంలో అర్చన్ బ్యాంక్ చైర్మన్ రాపల్లి లక్ష్మీనారాయణ, ఎంకేశ్, దూసరగుపతి, పద్మశాలి కళ్యాణ భవనం సంఘం అధ్యక్షుడు గుండ్లపల్లి శ్రీనివాస్, రెడ్ క్రాస్ సొసైటీ చైర్మన్ గుడ్ల రవి, ప్రముఖ శిశు వైద్య నిపుణులు అనిల్, ఇస్కాన్ ప్రతినిధి

# రాజన్న సిరిసిల్లలో నిబంధనలు ఉల్లంఘిస్తున్న వైస్ షాపులు



బలగం టీవీ, రాజన్న సిరిసిల్ల

రాజన్న సిరిసిల్ల జిల్లాలో వైస్ షాపులు నిబంధనలకు విరుద్ధంగా నిర్వహించబడుతున్నాయని, వెంటనే జిల్లా కలెక్టర్ల చర్యలు తీసుకోవాలని సీపీఎం జిల్లా కార్యదర్శి ముశం రమేష్ డిమాండ్ చేశారు. గురువారం పార్టీ కార్యాలయంలో నిర్వహించిన విలేకరుల సమావేశంలో ఆయన మాట్లాడుతూ, జిల్లాలో వైస్ షాప్ యజమానులు అధికారుల అందడంవలన ప్రతి షాప్ వద్ద బార్లను తలదాన్చే విధంగా సిట్టింగ్ ఏర్పాటు చేసి మద్యం విక్రయిస్తున్నారని ఆరోపించారు. సిరిసిల్ల పట్టణంలోని పాత బస్టాండ్, కొత్త బస్టాండ్, గాంధీ చౌక్ ప్రాంతాల్లో ఉన్న

- బార్లను తలపించే సిట్టింగ్ ఏర్పాటు
- బెల్ట్ షాపులపై చర్యలు తీసుకోవాలి
- సీపీఎం జిల్లా కార్యదర్శి ముశం రమేష్

వైస్ షాపుల ముందు వాహనాలు నిలిపివేయడంతో తీవ్ర ట్రాఫిక్ సమస్యలు ఏర్పడుతున్నాయని పేర్కొన్నారు. మహిళలు ఆ ప్రాంతాల్లో సంచరించేందుకు భయపడే పరిస్థితి నెలకొన్నదని ఆవేదన వ్యక్తం చేశారు.

గ్రామాల్లో ప్రతి గిల్లీలో బెల్ట్ షాపులు విస్తరిస్తుండటంతో రాత్రి, పగలు తేడా లేకుండా మద్యం అందుబాటులోకి వస్తోందని, దీని వల్ల ప్రజలు మద్యానికి బానిసలవుతున్నారని తెలిపారు. ముఖ్యంగా కార్మిక కుటుంబాలు ఆర్థికంగా తీవ్రంగా నష్టపోతున్నాయని, యువత మద్యం అలవాటు కారణంగా ప్రమాదాలకు గురై ప్రాణాలు కోల్పోతున్నారని పేర్కొన్నారు. ప్రభుత్వానికి మద్యం ద్వారా వచ్చే ఆదాయం తప్ప ప్రజల ఆరోగ్యం, ప్రాణాలపై దృష్టి సారించడం లేదని విమర్శించారు. నిబంధనలకు విరుద్ధంగా నడుస్తున్న వైస్ షాపుల లైసెన్సులు రద్దు చేసి, బెల్ట్ షాపులు నిర్వహిస్తున్న వారిపై చట్టపరమైన చర్యలు తీసుకోవాలని కలెక్టర్ను కోరారు. ఈ సమావేశంలో సీపీఎం జిల్లా కార్యదర్శిపద్మ సభ్యులు ఎగమంటి ఎల్లారెడ్డి, కోడం రమణ పాల్గొన్నారు.

# అక్రమ పద్ధతుల్లో కాంగ్రెస్కు చైర్మన్ పదవులు

## ● బీఆర్ఎస్ శాసన మండలి పక్షం

బలగం టీవీ, హైదరాబాద్

ఛత్రపతి ఛత్రపతి శివాజీ మహారాజ్ జయంతి సందర్భంగా తెలంగాణ బీఆర్ఎస్ శాసన మండలి పక్షం ఘనంగా నివాళులు అర్పించింది. శాసన మండలి ప్రతిపక్ష నాయకుడు సిరికొండ మధుసూదన చారి అధ్యక్షతన జరిగిన కార్యక్రమంలో శివాజీ మహారాజ్ ధైర్యసాహసాలు యువతకు ఆదర్శమని పేర్కొన్నారు. ఆయన స్ఫూర్తితో యువత ముందుకు సాగాలని ఆకాంక్షించారు. ఈ సందర్భంగా మాజీ శాసన సభ్యుడు బాల్య సుమన్ ఆరెస్టును బీఆర్ఎస్ శాసన మండలి పక్షం తీవ్రంగా ఖండించింది. మంచీర్యాల జిల్లా క్యాతనపల్లి మున్సిపల్ చైర్మన్ ఎన్నికల సందర్భంగా కాంగ్రెస్ ప్రభుత్వం ప్రజా తీర్మానం అగౌరవపరుస్తూ ఘర్షణలకు కారణమైందని ఆరోపించింది. బాల్య సుమన్పై నమోదైన కేసులు అక్రమమని, వెంటనే ఉపసంహరించి విడుదల చేయాలని డిమాండ్ చేసింది.

# అంతర్జాతీయ ఉద్ధిక్షతల ప్రభావం.. స్టాక్ మార్కెట్లో భారీ పతనం

బలగం టీవీ, ముంబై

అంతర్జాతీయంగా పెరుగుతున్న ఉద్ధిక్షతలు, అధిక ముడి చమురు ధరల ప్రభావంతో దేశీయ స్టాక్ మార్కెట్లు గురువారం భారీ నష్టాలను చవిచూశాయి. ఇన్వెస్టర్లు అమ్మకాల దిశగా మొగ్గుచూపడంతో సూచీలు గత రెండు వారాల్లో ఎన్నడూ లేనంతగా క్షీణించాయి. ఒక్కరోజులోనే దాదాపు రూ.7.5 లక్షల కోట్ల మేర ఇన్వెస్టర్ల సంపద ఆవిరైనట్లు అంచనా. ట్రేడింగ్ ముగిసే సమయానికి బీఎస్ఈ సెన్సెక్స్ 1,236.11 పాయింట్లు క్షీణించి 82,498.14 వద్ద ముగిసింది. ఎన్ఎస్ఈ నిష్ఠ్ 365 పాయింట్లు పడిపోయి 25,454.35 వద్ద స్థిరపడింది. ఈ వాడ ఫిబ్రవరి 1 తర్వాత సూచీలకు ఇదే అతిపెద్ద స్రింగిల్ డే పతనంగా నమోదైంది. అమెరికా--ఇరాన్ మధ్య పెరుగుతున్న ఉద్ధిక్షతల ప్రపంచవ్యాప్తంగా ఆర్థిక అనిశ్చితిని పెంచుతున్నాయి. ఈ పరిణామాల నేపథ్యంలో మార్కెట్ సెంటిమెంట్ దెబ్బతింది. దీనికి తోడు బ్యాంకింగ్, ఎఫ్ఎంసీజీ వంటి కీలక రంగాల షేర్లలో లాభాల స్వీకరణకు ఇన్వెస్టర్లు దిగడంతో అమ్మకాల ఒత్తిడి మరింత పెరిగింది. టెక్నీకల్ విశ్లేషణ ప్రకారం, నిష్ఠ్ కీలకమైన 25,645--25,660 సపోర్ట్ స్థాయిని కోల్పోవడంతో అమ్మకాలు వేగవంతమయ్యాయని మార్కెట్ విశ్లేషకులు పేర్కొన్నారు. అమ్మకాల హోరులో సెన్సెక్స్లోని మొత్తం 30 షేర్లు నష్టాల్లోనే ముగిశాయి. IndiGo, Mahindra & Mahindra, UltraTech Cement, Trent వంటి షేర్లు 3.2 శాతం వరకు క్షీణించాయి. మిడ్ క్యాప్ 100 ఇండెక్స్ 1.59 శాతం, స్మాల్ క్యాప్ 100 ఇండెక్స్ 1.27 శాతం చొప్పున పడిపోయాయి. రంగాలవారీగా నిష్ఠ్ రియల్టీ, మీడియా, ఆటో రంగాలు అత్యధికంగా 2 శాతం మేర నష్టపోయాయి.



### టీఎంసీ కుటుంబానికి పరిహారం చెక్కును అందించిన ఆంధ్రా కలెక్టర్.

బలగం టీవీ, రాజన్న సిరిసిల్ల:

పట్టణ పేదరిక నిర్మూలన సంస్థ కింద టౌన్ మిషన్ కో ఆర్డినేటర్(టీఎంసీ) చంటి రాజమణి మరణించగా, బాధిత కుటుంబానికి సీ నీ నిధి క్రెడిట్ కో ఆపరేటివ్ ఫెడరేషన్ నుంచి మంజూరైన పరిహారం చెక్కును ఇంచార్జి కలెక్టర్ గరిమ అగ్రవాల గురువారం అందజేశారు.

పట్టణ పేదరిక నిర్మూలన సంస్థ కింద టౌన్ మిషన్ కో ఆర్డినేటర్ (టీఎంసీ) చంటి రాజమణి సిరిసిల్ల మున్సిపల్ లో పని చేశారు. అక్టోబర్ 2024లో మరణించారు. దీంతో సీ నీ నిధి క్రెడిట్ కో ఆపరేటివ్ ఫెడరేషన్ నుంచి రూ. 1,50,000 విలువైన పరిహారం చెక్కు మంజూరు కాగా, రాజమణి కుటుంబ సభ్యులకు జిల్లా సమీకృత కార్యాలయాల సముదాయంలో ఇంచార్జి కలెక్టర్ గరిమ అగ్రవాల అందజేశారు. ఈ కార్యక్రమంలో పట్టణ పేదరిక నిర్మూలన సంస్థ ఏ.ఓ. మీర్జా ఫసహత్ అలీ బేగ్, సీ నీ నిధి రిజిస్ట్రార్ మేనేజర్ భూ కైలాస్ తదితరులు ఉన్నారు.



### శివ భక్త మార్కండేయ స్వామి ఆలయ గడప ప్రతిష్ఠా మహోత్సవం ఘనంగా నిర్వహణ..

బలగం టీవీ, సిరిసిల్ల:

సిరిసిల్ల పట్టణంలో నూతనంగా నిర్మించే శ్రీ శివ భక్తి మార్కండేయ స్వామి దేవస్థానంలో గడప ప్రతిష్ఠాపన మహోత్సవం శుక్రవారం రోజున అత్యంత వైభవంగా నిర్వహిస్తున్నట్లు పట్టణ పద్మాశాలి సంఘం అధ్యక్ష ప్రధాన కార్యదర్శులు దూడశీ శంకర్, మండల సత్యం తెలిపారు.

సిరిసిల్ల పద్మాశాలి సేవ భవనంలో పద్మాశాలి సేవా భవనంలో ఏర్పాటుచేసిన విలేజరుల సమావేశంలో సంఘం అధ్యక్ష ప్రధాన కార్యదర్శులు దూడశీ శంకర్ మండల సత్యం లు మాట్లాడుతూ... సిరిసిల్ల శివ భక్తి మార్కండేయ స్వామి దేవాలయ పునర్నిర్మాణంలో భాగంగా రేపు ఉదయం 10 గంటలకు గడప ప్రతిష్ఠా మహోత్సవం పద్వోత్సముల సమక్షంలో వైభవంగా నిర్వహిస్తున్నట్లు వారు తెలిపారు. కావున ఇట్టి దైవ కార్యక్రమానికి పట్టణ పద్మాశాలి కుల బాంధవులు, అన్ని వర్గాల ప్రజలు, నూతన కౌన్సిల్ సభ్యులు అధిక సంఖ్యలో హాజరై తీర్థ ప్రసాదాలు స్వీకరించాలని వారి కోరారు.



### ఆస్ట్రేలియా వాలంటీర్ల ఎడ్యుకేషన్ కాంటిన్యూటీ జిల్లా స్టాఫ్ లో ప్రథమ స్థానం..

● ఎన్ కేటీఎస్ విద్యార్థి నితీష్ రావుకు సైకిల్ బహుమతిని

బలగం టీవీ, రాజన్న సిరిసిల్ల:

సిరిసిల్లలోని శ్రీ కృష్ణవేణి టాలెంట్ స్కూల్ (ఱఖూ)కు చెందిన 9వ తరగతి విద్యార్థి ఎన్. నితీష్ రావు ఇన్స్ట్రాన్ నిర్వహించిన ప్రపంచంలోనే అతిపెద్ద వాలంటీర్ ఎడ్యుకేషన్ కాంటిన్యూటీ జిల్లా స్టాఫ్ లో మొదటి స్థానం సాధించాడు.

జిల్లా వ్యాప్తంగా అనేక మంది విద్యార్థులు పాల్గొన్న ఈ పోటీలో నితీష్ రావు ప్రతిభ విశేషంగా నిలిచింది. ఈ విజయాన్ని గుర్తించి సిరిసిల్ల డిఎస్సీ నాగేంద్ర చారి, ఆర్డీవో వెంకటేశ్వర్లు చేతుల మీదుగా విద్యార్థికి సైకిల్ బహుమతిగా అందజేశారు. కార్యక్రమానికి మున్సిపల్ చైర్మన్ జిందం కళా చక్రపాణి హాజరై అభినందనలు తెలిపారు.

ఈ సందర్భంగా పాఠశాల కారెస్పాండెంట్ రాజు రెడ్డి మాట్లాడుతూ, విద్యార్థులు విద్యతో పాటు నైతిక విలువలను కూడా అలవరచుకోవాలని సూచించారు. పాఠశాల ప్రిన్సిపాల్, ఉపాధ్యాయులు నితీష్ రావును అభినందిస్తూ తల్లిదండ్రుల సహకారానికి కృతజ్ఞతలు తెలిపారు. శ్రీ కృష్ణవేణి టాలెంట్ స్కూల్ యాజమాన్యం నితీష్ రావుకు హృదయపూర్వక అభినందనలు తెలియజేస్తూ, భవిష్యత్తులో మరిన్ని విజయాలు సాధించాలని ఆకాంక్షించింది.

## ముంపు గ్రామాల సమస్యలను శాశ్వతంగా పరిష్కరిస్తాం..

● శివాజీ ఆలోచనలు యువతకు మార్గదర్శకం

● ప్రభుత్వ విప్ ఆది శ్రీనివాస్

బలగం టీవీ, రాజన్న సిరిసిల్ల:

ముంపు గ్రామాల ప్రజలు ఎదుర్కొంటున్న సమస్యలకు శాశ్వత పరిష్కారం చూపేందుకు ప్రభుత్వం కట్టుబడి ఉందని ప్రభుత్వ విప్ ఆది శ్రీనివాస్ అన్నారు. వేములవాడ అర్బన్ మండలం, రూరల్ మండల పరిధిలో రాష్ట్ర ప్రభుత్వ విప్ ఆది శ్రీనివాస్ పర్యటించారు. అర్బన్ మండలం ఆరపల్లి గ్రామంలో నూతన గ్రామ పంచాయతీ భవనాన్ని ప్రారంభించారు. అనంతరం పట్టణ పరిధిలోని అయ్యూరుపల్లి, రూరల్ మండలం జయవరం గ్రామాల్లో నిర్వహించిన చిత్రపతి శివాజీ మహారాజ్ జయంతి వేడుకల్లో పాల్గొన్నారు.

ఈ సందర్భంగా ప్రభుత్వ విప్ ఆది శ్రీనివాస్ మాట్లాడుతూ.. దేశ వ్యాప్తంగా చిత్రపతి శివాజీ జయంతి వేడుకలు ఘనంగా జరుగుతున్నాయని అన్నారు. అజివివేతకు, నియంతృత్వ పోకడలకు వ్యతిరేకంగా శివాజీ మహారాజ్ చేసిన పోరాటం చరిత్రలో చిరస్థాయిగా నిలిచిందన్నారు. ధర్మం కోసం



ఆయన చేసిన త్యాగాలు మరువలేనివని, ఈ తరం యువత ఆయన చరిత్రను తెలుసుకుని ఆదర్శంగా తీసుకోవాలని సూచించారు. శివాజీ అందరివాడని, ఆయనను ఏ ఒక్క వర్గానికే పరిమితం చేయడం సరికాదని అన్నారు.

ఆరపల్లి గ్రామంలో నూతన గ్రామ పంచాయతీ భవన ప్రారంభోత్సవం జరగడం శుభపరిణామమని, గ్రామంలో ప్రజలకు అందు బాటులో ఉంటూ వారి సమస్యల పరిష్కారం కోసం ప్రజాప్రతినిధులు కృషి చేయాలని సూచించారు. ప్రభుత్వం నుంచి వచ్చే సంక్షేమ పథకాలను ప్రతి అర్హులైన వ్యక్తికి చేరవేయాలని అధికారులను ఆదేశించారు. ముంపు గ్రామాల

ప్రజల సమస్యల పరిష్కారం కోసం ప్రభుత్వం కట్టుబడి ఉందన్నారు. ఆరపల్లి గ్రామంలోని పలు సమస్యలను త్వరలోనే పరిష్కరిస్తామని హామీ ఇచ్చారు. సంకెపల్లి గ్రామంలో గెజిట్ సమస్యను పరిష్కరిస్తామని, ముసిపూసి మారేడు కాయ చేయడం నాతో కాయ అని, ప్రజల సమస్యలపై ఆసెంబ్లీలో ఇప్పటికే మాట్లాడిననీ, వాటికి త్వరలోనే శాశ్వత పరిష్కారం తీసుకొస్తామని అన్నారు. మహిళా సంఘాల అభివృద్ధి కోసం భవనాల నిర్మాణానికి రూ.10 లక్షలు మంజూరు చేసిన మని అన్నారు. ఈ కార్యక్రమాల్లో స్థానిక ప్రజాప్రతినిధులు, అధికారులు, గ్రామస్తులు పాల్గొన్నారు.

## ఫెర్టిలైజర్ యాప్ సేవలు రైతులు వినియోగించుకోవాలి..



బలగం టీవీ, రాజన్న సిరిసిల్ల:

రైతులు ఎరువుల కోసం పడే ఇబ్బందులు దూరం చేసేందుకు రాష్ట్ర వ్యవసాయ శాఖ ఆధ్వర్యంలో రూపొందించిన ఫెర్టిలైజర్ యాప్ సేవలు వినియోగించుకోవాలని ఇంచార్జి కలెక్టర్ గరిమ అగ్రవాల పిలుపునిచ్చారు. గురువారం తం గళ్ళపల్లిలోని గ్రోమార్ ఎరువుల షాప్ లో ఇంచార్జి కలెక్టర్ గరిమ అగ్రవాల గురువారం ఆకిస్టిక్ తనిఖీ చేశారు. ఈ సందర్భంగా ఫెర్టిలైజర్ యాప్ ద్వారా ఎందరు రైతులు ఎరువులు బుకింగ్ చేసుకున్నారు? ఎందరు తీసుకువెళ్ళారో ఆరా తీసి.. రిజిస్టర్డ్ పరిశీలించారు. యాప్ ద్వారా ఎరువులు కొనుగోలు చేసిన రైతుల వివరాలను రిజిస్టర్లో తనిఖీ చేశారు. షాప్ లో నిన్ను రాత్రి స్టాక్ వివరాలు, ఈ రోజు ఉదయం స్టాక్ వివరాలు పరిశీలించారు. అలాగే గోడౌన్ లో ప్రస్తుతం ఉన్న ఎరువుల నిలువలను ఆకృష్ట ఉన్న సిబ్బందిలో లెక్కింపజేసి

● ఇంచార్జి కలెక్టర్ గరిమ అగ్రవాల

సరి చూసారు. అనంతరం ఇంచార్జి కలెక్టర్ గరిమ అగ్రవాల మాట్లాడుతూ.. రాష్ట్ర వ్యవసాయ శాఖ ఆధ్వర్యంలో రూపొందించిన ఫెర్టిలైజర్ యాప్ రైతులు డౌన్ లోడ్ చేసుకోవాలని, దాని ద్వారానే ఎరువులు బుకింగ్ చేసుకోవాలని అన్నారు. అన్ని ఫెర్టిలైజర్ షాప్ లు, ప్రాథమిక వ్యవసాయ సహకార సంఘాల వద్ద వద్ద రైతులకు సహాయం అందించేందుకు హెల్ప్ డెస్క్, ఒక సహాయకుడు ఉంటారని, జిల్లాలోని రైతులందరూ యాప్ లో యూరియా బుక్ చేసుకుని తీసుకోవాలని అన్నారు. వ్యవసాయ శాఖ అధికారులు నిత్యం తమ పరిధిలోని అన్ని ఎరువుల షాపుల్లో తనిఖీ చేయాలని సూచించారు. యాప్ డౌన్ లోడ్, బుకింగ్ విషయంలో రైతులకు అందుబాటులో ఉండి.. సేవలు అందించాలని ఆదేశించారు. జిల్లాలో ఈ నెల 1 వ తేదీ నుంచి ఈరోజు వరకు 92 వేల 735 సంతుల యూరియా వచ్చిందని, యాప్ ద్వారా జిల్లాలోని 84 వేల 68 మంది రైతులు ఎరువుల కోసం బుకింగ్ చేసుకున్నారు తెలిపారు. 79 వేల 948 మంది కొనుగోలు చేయగా, ఇంకా 11వేల 694 నిలువ ఉందని, 740 మంది రైతులు యూరియా కోసం బుకింగ్ చేసుకుని ఇంకా తీసుకువెళ్ళ లేదని, జిల్లాలో ఎరువులకు కొరత లేదని స్పష్టం చేశారు. ఈ పరిశీలనలో ఏడీఏ ప్రదీప్, తహసీల్దార్ విజయ ప్రకాష్ రావు తదితరులు పాల్గొన్నారు.

## “కార్మికులు ఆరోగ్య పరిరక్షణకు ప్రాధాన్యత ఇవ్వాలి”

● సైకాలజిస్ట్ కె. పున్నం చందర్ పిలుపు..

బలగం టీవీ, రాజన్న సిరిసిల్ల:

రాజీవ్ నగర్ లోని చేనేత పారిశ్రామిక సహకార సంఘంలో ప్రముఖ సైకాలజిస్ట్ కె. పున్నం చందర్ ఆధ్వర్యంలో గురువారం రోజున కార్మికుల కోసం గ్రూప్ కౌన్సిలింగ్ కార్యక్రమం నిర్వహించబడింది.

ఈ సందర్భంగా పున్నం చందర్ మాట్లాడుతూ.. ప్రస్తుత వేగవంతమైన జీవనశైలిలో కార్మికులు తమ పనిలో నిమగ్నమై ఆరోగ్యాన్ని నిర్లక్ష్యం చేస్తున్న పరిస్థితి ఎక్కువగా కనిపిస్తోందన్నారు. శారీరక శ్రమ, మానసిక ఒత్తిడి, అనారోగ్యకర ఆహార అలవాట్లు, సరైన విశ్రాంతి లేకపోవడం వంటి కారణాలతో అనేక ఆరోగ్య సమస్యలు ఏర్పడుతున్నాయని తెలిపారు. శారీరక ఆరోగ్యంతో పాటు మానసిక ఆరోగ్యానికి సమాన ప్రాధాన్యత ఇవ్వాలని సూచించారు. నిరంతర ఒత్తిడి, ఆర్థిక భారం, కుటుంబ బాధ్యతలు వంటి అంశాలు మానసిక సమస్యలకు దారితీసే అవకాశం ఉందని చెప్పారు. అనలబ, నిద్రలేమి, చిరాకు, నిరాత్నాహం వంటి లక్షణాలు కనిపించినప్పుడు వెంటనే నిపుణులను సంప్రదించాలని సూచించారు.

కార్మికులకు ముఖ్య సూచనలు.. సమతుల్య ఆహారం తీసుకోవడం రోజూ కనీసం 7--8 గంటల నిద్రపోవడం మద్యపానం, పొగ త్రాగడం వంటి అలవాట్లకు దూరంగా ఉండడం నిరంతర వైద్య పరీక్షలు చేయించుకోవడం యోగా, ధ్యానం ద్వారా మానసిక ప్రశాంతత పెంపొందించుకోవడం పని సమయంలో భద్రతా నియమాలు పాటించడం యజమానులు కూడా తమ సంస్థలో ఆరోగ్య శిబిరాలు, కౌన్సిలింగ్



కార్యక్రమాలు నిర్వహించి కార్మికుల శారీరక--మానసిక ఆరోగ్య పరిరక్షణకు సహకరించాలని ఆయన కోరారు. ఆరోగ్యవంతమైన కార్మికులు ఉంటేనే కుటుంబం, సంస్థ మరియు సమాజం అభివృద్ధి సాధ్యమవుతుందని పేర్కొన్నారు. “ఆరోగ్యమే మహాభాగ్యం” అనే నినానాన్ని గుర్తుంచుకుని ప్రతి కార్మికుడు తన ఆరోగ్యాన్ని కాపాడుకోవాలని పిలుపునిచ్చారు.

కమ్యూనిటీ ఫెసిలిటేటర్ వేముల మార్కండేయ మాట్లాడుతూ.. ప్రభుత్వం అందిస్తున్న డ్రిప్ట్ పథకం, నేతన్న బీమా, ప్రధానమంత్రి జీవిత సురక్ష బీమా, ప్రధానమంత్రి జీవన జ్యోతి బీమా యోజన వంటి పథకాల్లో చేరి వాటిని సద్వినియోగం చేసుకోవాలని కోరారు. ఈ కార్యక్రమంలో కమ్యూనిటీ ఫెసిలిటేటర్ వేముల మార్కండేయ, హెల్పింగ్ హార్ట్ వెల్ఫేర్ సొసైటీ అధ్యక్షుడు అలువాల ఈశ్వర్, అడ్డకోట్ దాసరి తిరుమల, చేనేత సహకార సంఘం అధ్యక్షుడు మూషం రాజయ్య, రవీందర్ కార్మికులు పాల్గొన్నారు.

# జింబాబ్వే మరో సంచలనం

## ● శ్రీలంకపై 6 వికెట్లు

### తేడాతో విజయం

బలగం టీవీ, హైదరాబాద్  
 ఐసీసీ టీ20 ప్రపంచకప్ 2026 బోర్న్లో జింబాబ్వే మరో సంచలనాన్ని సమాధు చేసింది. ఇప్పటికే ఆస్ట్రేలియా ఓడించి ఇంటికి పంపించిన జింబాబ్వే, తాజాగా శ్రీలంకను మట్టికరిపించింది. గ్రూప్-బీలో భాగంగా కొలంబో వేదికగా గురువారం జరిగిన తమ ఆఖరి లీగ్ మ్యాచ్లో సమష్టిగా రాణించిన జింబాబ్వే 6 వికెట్ల తేడాతో శ్రీలంకను ఓడించింది. ఈ గెలుపుతో గ్రూప్-బీ టాపర్‌గా సూపర్-8 అర్హత సాధించింది. ఈ మ్యాచ్లో ఓడినా ఇప్పటికే శ్రీలంక సూపర్-8 చేరిన సంగతి తెలిసిందే.

ఈ మ్యాచ్లో ముందుగా బ్యాటింగ్ చేసిన శ్రీలంక నిర్ణీత 20 ఓవర్లలో 7 వికెట్లకు 178 పరుగులు చేసింది. ఓపెనర్ శ్రీలంక పాతుమ్ నిస్సంక(41 బంతుల్లో 8 ఫోర్లతో 62) హాఫ్ సెంచుర్తో రాణించగా.. పవన్ తత్తాయకే(25 బంతుల్లో 3 ఫోర్లతో, 2 సిక్సర్లతో 44) పర్యావేదనపించాడు. జింబాబ్వే బౌలర్లలో ముజిబుని, బ్రాడ్ ఇవాన్స్, గ్రేమ్ క్రీమర్ తలో రెండు వికెట్లు తీయగా.. ర్యాన్ బర్ట్ ఒక వికెట్ పడగొట్టాడు.

అనంతరం జింబాబ్వే 19.3 ఓవర్లలో 4 వికెట్లకు 182 పరుగులు చేసింది. బ్రెయిన్



బెన్సెట్(48 బంతుల్లో 8 ఫోర్లతో 63 నాటౌట్) అజేయ హాఫ్ సెంచుర్తో సత్తా చాటగా.. కెప్టెన్ గా సికిందర్ రాజా(26 బంతుల్లో 2 ఫోర్లు, 4 సిక్సర్లతో 45) విలువైన పరుగులు చేశాడు. శ్రీలంక బౌలర్లలో దుషన్ హేమంత రెండు వికెట్లు తీయగా.. డనన్ షనక, దునిత్ వెల్లెగ చెరో వికెట్ పడగొట్టారు. లక్ష్మణ్ ఛేదనలో జింబాబ్వేకు అదిరిపోయే ఆరంభం దక్కింది. ఓపెనర్లు బ్రెయిన్ బెన్సెట్, మరుమణి తాలి వికెట్లకు 69 పరుగులు జోడించారు. మరుమణి(34) ఔటైనా.. ర్యాన్ బర్ట్(23)తో బ్రెయిన్ బెన్సెట్ ఇన్నింగ్స్ను ముందుకు నడిపించాడు. ర్యాన్ బర్ట్ ఔటైనా.. కెప్టెన్ సికిందర్ రాజా దూకుడుగా ఆడాడు. వేగంగా ఆడే క్రమంలో అతను ఔటైనా.. బెన్సెట్

అచితుచి ఆడాడు. 41 బంతుల్లో హాఫ్ సెంచుర్ పూర్తి చేసుకున్న అతను తీక్షణ వేసిన ఆఖరి ఓవర్లో బౌండరీ బాది మరో రెండు బంతులు మిగిలి ఉండగానే విజయాన్ని అందించాడు. సూపర్-8లో జింబాబ్వే భారత్, వెస్టిండీస్, సౌతాఫ్రికాతో గ్రూప్-1లో ఉంది. తమ తొలి మ్యాచ్ను ఫిబ్రవరి 23న వెస్టిండీస్తో ముంబై వేదికగా ఆడనుంది. ఫిబ్రవరి 26న చెన్నై వేదికగా భారత్తో, మార్చి 1న సౌతాఫ్రికాతో తమ చివరి సూపర్-8 మ్యాచ్ ఆడనుంది. ఐసీసీ టీ20 ప్రపంచకప్ 2022 తర్వాత జింబాబ్వే లీగ్ దశ దాటడం ఇదే రెండోసారి మాత్రమే. ఐసీసీ టీ20 ప్రపంచకప్ 2022 బోర్న్లో సూపర్-12లో పాకిస్తాన్‌ను జింబాబ్వే ఓడించింది.

# అజేయంగా సూపర్-8లోకి వెస్టిండీస్

## ● ఇటలీపై 42 పరుగుల ఘన విజయం



### బలగం టీవీ, కోల్కతా

ఐసీసీ టీ20 ప్రపంచకప్ 2026లో వెస్టిండీస్ జట్టు తన జైత్రయాత్రను కొనసాగిస్తోంది. గురువారం ఈడెస్ గార్డెన్స్ వేదికగా జరిగిన తమ చివరి గ్రూప్ మ్యాచ్లో ఇటలీపై 42 పరుగుల తేడాతో ఘన విజయం సాధించింది. ఈ విజయంతో గ్రూప్ దశను ఒక్క పరాజయం లేకుండా ముగించి అజేయంగా సూపర్-8 దశలోకి ప్రవేశించింది.

టాన్ ఓడి ముందుగా బ్యాటింగ్కు దిగిన వెస్టిండీస్కు ఆరంభంలోనే

ఎదురుదెబ్బ తగిలింది. ఓపెనర్ బ్రెండన్ కింగ్, షిమోన్ హెట్మెర్ త్వరగా ఔటయ్యారు. అయితే కెప్టెన్ షామ్ షామ్ జట్టును ఆదుకున్నాడు. కేవలం 46 బంతుల్లో 6 ఫోర్లు, 4 సిక్సర్లతో 75 పరుగులు చేసి అద్భుత ఇన్నింగ్స్ ఆడాడు. రోస్లన్ చేజ్ (24)తో కలిసి 64 పరుగుల కీలక భాగస్వామ్యం నెలకొల్పాడు. చివర్లో షెర్షన్ రూథర్ఫోర్డ్ (24), మాధ్యూ ఫోర్డ్ (16) వేగంగా ఆడటంతో విండీస్ నిర్ణీత 20 ఓవర్లలో 6 వికెట్లకు 165 పరుగులు చేసింది. ఇటలీ బౌలర్లలో క్రిషన్ కాలుగమగే, బెన్ మనేంటీ చెరో రెండు వికెట్లు తీశారు.

166 పరుగుల లక్ష్యంతో బరిలోకి దిగిన ఇటలీకి ఆరంభం నుంచే కష్టాలు ఎదురయ్యాయి. పవన్ షే ముగిసేసరికి 37 పరుగులకే 3 వికెట్లు కోల్పోయి ఒత్తిడిలో పడింది. జేజే సుట్స్ (24), బెన్ మనేంటీ (26) కొంతసేపు పోరాడినా, వెస్టిండీస్ బౌలర్ల దాటికి నిలువలేకపోయారు. పేసర్ షామూర్ జోసెఫ్ నాలుగు వికెట్లతో ఇటలీ పతనాన్ని శాసించగా, మాధ్యూ ఫోర్డ్ మూడు వికెట్లు, గుడకేక్ మోటి రెండు వికెట్లతో మద్దతు అందించారు. దీంతో ఇటలీ 18 ఓవర్లలో 123 పరుగులకే ఆటోట్ అయింది.

# రంజి ట్రోఫీ ఫైనల్‌లోకి కర్ణాటక

## బలగం టీవీ, బెంగళూరు:

పదకొండు సంవత్సరాల సుదీర్ఘ నిరీక్షణకు తెరదినస్తూ కర్ణాటక జట్టు రంజీ ట్రోఫీ ఫైనల్‌కు అర్హత సాధించింది. 2014-15 సీజన్ తర్వాత తొలిసారి టైటిల్ పోరుకు అడుగుపెట్టిన కర్ణాటక, ఉత్తరాఖండ్‌తో జరిగిన సెమీఫైనల్‌లో తొలి ఇన్నింగ్స్ అధిక్యం ఆధారంగా ఫైనల్ బెర్లను ఖరారు చేసుకుంది. దేవదత్ పడిక్యల్ సారథ్యంలో జట్టు అద్భుత ప్రదర్శనతో ముందంజ వేసింది.



సెమీఫైనల్‌లో టాన్ ఓడి ముందుగా బ్యాటింగ్ చేసిన కర్ణాటక తొలి ఇన్నింగ్స్లో 736 పరుగుల భారీ స్కోరు సమాధు చేసింది. కెప్టెన్ దేవదత్ పడిక్యల్ అద్భుత డబ్బుల్ సెంచర్ (232)తో చెలరేగగా, ఓపెనర్ కేవల్ రాహుల్ 141 పరుగులు, సురజ్ రవిచంద్రన్ 135 పరుగులతో శతకాలు సాధించి జట్టు స్కోరును మరింత బలపరిచారు. అనంతరం బ్యాటింగ్కు దిగిన ఉత్తరాఖండ్‌ను కర్ణాటక బౌలర్లు 233 పరుగులకే పరిమితం చేశారు. దీంతో కర్ణాటకకు 503 పరుగుల భారీ అధిక్యం లభించింది. విద్యాధర్ పాటిల్, విజయకుమార్ వైశాఖ్ చెరో మూడు వికెట్లు పడగొట్టి ప్రత్యర్థి పతనానికి కారణమయ్యారు.

రెండో ఇన్నింగ్స్లో కర్ణాటక 323 పరుగులు చేసి, ఉత్తరాఖండ్ ముందుకు 827 పరుగుల అసాధ్య లక్ష్యాన్ని ఉంచింది. చివరి రోజు ఆట ముగిసే సమయానికి ఉత్తరాఖండ్ 6 వికెట్లకు 260 పరుగులు చేసింది. అనంతరం ఇరు జట్లు కెప్టెన్ల అంగీకారంతో మ్యాచ్‌ను డ్రాగా ప్రకటించారు. తొలి ఇన్నింగ్స్ అధిక్యం కారణంగా కర్ణాటక ఫైనల్‌కు దూసుకెళ్లింది. ఇదిలా ఉండగా, బెంగాల్‌పై విజయం సాధించి చరిత్రలో తొలిసారి ఫైనల్ చేరిన జమ్మూ కశ్మీర్ తో కర్ణాటక టైటిల్ కోసం తలపడనుంది. ఫైనల్ వేదికను బీసీసీఐ ఇంకా అధికారికంగా ప్రకటించలేదు. అయితే హుబ్లీలోని కేవలసీఎ రజనగర్ స్టేడియం ఆతిథ్యం ఇచ్చే అవకాశాలు ఉన్నట్లు సమాచారం. రంజీ ట్రోఫీ కిరీటం కోసం ఈసారి పోటీ ఉత్సాహభరితంగా సాగుతుంది.



# విజయంతో ఆఫ్ఘన్ ప్రయాణం ముగింపు

## ● కెనడాపై 82 పరుగుల భారీ విజయం

### బలగం టీవీ, చెన్నై

ఐసీసీ టీ20 ప్రపంచకప్ 2026లో ఆఫ్ఘనిస్తాన్ జట్టు తమ ప్రస్థానాన్ని ఘన విజయంతో ముగించింది. ఇప్పటికే బోర్న్ నుంచి నిష్క్రమించిన ఆ జట్టు, చివరి గ్రూప్ మ్యాచ్లో కెనడాపై 82 పరుగుల భారీ తేడాతో విజయం సాధించింది. చెన్నైలోని ఎంఎ చిదంబరం స్టేడియం వేదికగా జరిగిన ఈ పోటీలో ఆఫ్ఘనిస్తాన్ సమష్టి ప్రదర్శనతో ఆకట్టుకుంది.

టాన్ గెలిచిన కెనడా బౌలింగ్ ఎంచుకోగా, ముందుగా బ్యాటింగ్ చేసిన ఆఫ్ఘనిస్తాన్ నిర్ణీత 20 ఓవర్లలో 4 వికెట్ల నష్టానికి 200 పరుగుల భారీ స్కోరు సమాధు చేసింది. ఓపెనర్ ఇబ్రహీం జాద్రాన్ అద్భుత ఇన్నింగ్స్ ఆడాడు. కేవలం 56 బంతుల్లో 7 ఫోర్లు, 5 సిక్సర్లతో 95 పరుగులు చేసి అజేయంగా నిలిచాడు. సెదిక్ (44), రహ్మానుల్లా గుర్బాజ్ (30) కీలక సహకారం అందించారు. కెనడా బౌలర్లలో జస్కరన్ దీప్ సింగ్ మూడు వికెట్లు తీశాడు. 201 పరుగుల లక్ష్యంతో బరిలోకి దిగిన కెనడాను ఆఫ్ఘన్ బౌలర్లు కట్టడి చేశారు. సీనియర్ ఆల్‌రౌండర్ మహమ్మద్ నబీ తన స్పిన్ మాయాజాలంతో ప్రత్యర్థి బ్యాటింగ్‌ను దెబ్బతీశాడు. నాలుగు ఓవర్లలో కేవలం 7 పరుగులు మాత్రమే ఇచ్చి 4 కీలక వికెట్లు పడగొట్టాడు. కెప్టెన్ రషీద్ ఖాన్ రెండు వికెట్లు

# 'బి కేరళ స్టోరీ 2'పై వివాదం

## విడుదల నిలిపివేయాలంటూ హైకోర్టులో పిటిషన్

### బలగం టీవీ, కొచ్చి

త్వరలో విడుదల కానున్న 'ది కేరళ స్టోరీ 2: గోస్ బియాండ్' చిత్రంపై వివాదాలు మరింత ముదురుతున్నాయి. ఈ చిత్ర విడుదలను నిలిపివేయాలంటూ కేరళ హైకోర్టులో పిటిషన్ దాఖలైంది. పిటిషన్‌పై విచారణ జరిపిన న్యాయస్థానం చిత్ర నిర్మాతలు, కేంద్ర సమాచార-ప్రసార మంత్రిత్వ శాఖతో పాటు కేంద్ర సెన్సార్ బోర్డుకు నోటీసులు జారీ చేసింది. ఈ చిత్రం ఈ నెల 27న విడుదల కావాల్సి ఉంది. కేరళకు చెందిన బయోలాజిస్ట్ శ్రీధర్ నంబూత్రి గురువారం హైకోర్టులో పిటిషన్ దాఖలు చేశారు. చిత్ర టీజర్ తనను దిగ్భ్రాంతికి గురి చేసిందని ఆయన పేర్కొన్నారు. టీజర్లో కేరళ, మధ్యప్రదేశ్, రాజస్థాన్‌కు చెందిన ముగ్గురు పెళ్లి కాని యువతులు ఉగ్రవాదుల వలలో చిక్కుకుంటారనే అంశాన్ని చూపించారని, ప్రేమను ఆయుధంగా ఉపయోగించి జనాభాలో మార్పులు తీసుకురావాలనే కుట్రలా తీవ్రకరించారని పిటిషనర్ ఆరోపించారు. చిత్రంలోని సంభాషణలు శాంతిభద్రతలను దెబ్బతీసేలా ఉన్నాయని, ఇటువంటి కథనం ప్రజల్లో విద్వేషాన్ని రెచ్చగొట్టే ప్రమాదం ఉందని, మత ఘర్షణలకు దారి తీసే అవకాశముందని పిటిషనర్ పేర్కొన్నారు. అందువల్ల సినిమా విడుదలపై నిషేధం విధించాలని కోర్టును కోరారు. ఇదిలా ఉండగా, కేరళ ముఖ్యమంత్రి పినరయి విజయన్ ఈ చిత్రంపై స్పందిస్తూ, దీన్ని విద్వేషపూరిత మరీయు దురుద్దేశపూర్వక చిత్రంగా అభివర్ణించారు. ఇప్పటికే ఈ చిత్రం సెన్సార్ ప్రక్రియ పూర్తి చేసుకొని యూ/ఏ సర్టిఫికేట్ పొందింది. కామాఖ్య నారాయణ్ దర్శకత్వం వహించిన ఈ చిత్రాన్ని సస్పెన్డ్ పిక్చర్స్ బ్యానర్‌పై ప్రముఖ నిర్మాత విపుల్ అమ్మకేలాల్ షా నిర్మించారు.



# ఉస్టాద్ భగత్ సింగ్ రెండో పాట ప్రామో విడుదల

## బలగం టీవీ, హైదరాబాద్

పవర్ స్టార్ పవన్ కల్యాణ్ అభిమానులకు 'ఉస్టాద్ భగత్ సింగ్' చిత్ర షృంగారం నుంచి మరో అవడెట్ వచ్చింది. ఎంతో ఆసక్తిగా ఎదురుచూస్తున్న ఈ చిత్రంలోని రెండో పాట ప్రామోను మేకర్స్ నేడు విడుదల చేశారు. 'ఆరా ఆఫ్ ఉస్టాద్' పేరుతో రానున్న రెండో పాట ప్రామోను గురువారం ప్రేక్షకుల ముందుకు తీసుకొచ్చారు. ఈ పాట పూర్తి లిరికల్ వీడియోను ఫిబ్రవరి 22న విడుదల చేయనున్నట్లు చిత్ర యూనిట్ వెల్లడించింది. ఈ పాటకు ఆస్కార్ అవార్డు గ్రహీత చంద్రబోస్ సాహిత్యం అందించగా, రాక్ స్టార్ డేవి శ్రీ ప్రసాద్ స్వరాలు సమకూర్చారు. ఈ చిత్రాన్ని మార్చి 26న విడుదల చేయనున్నారు.

# 'శివాజీ జయంతి సందర్భంగా 'రాజా శివాజీ' ప్రకటన

## ● మే 1, 2026న ప్రపంచవ్యాప్తంగా విడుదల

### బలగం టీవీ, ముంబై

మరరా యోధుడు, చిత్రపతి శివాజీ మహారాజ్ జయంతి సందర్భంగా బాలీవుడ్ నటుడు, దర్శకుడు రితేష్ దేశ్ముఖ్ తన డ్రిమ్ ప్రాజెక్ట్ 'రాజా శివాజీ' చిత్రంపై కీలక ప్రకటన చేశారు. శివాజీ మహారాజ్ కు నివాళులు అర్పిస్తూ చిత్ర ఫస్ట్ లుక్ పోస్టర్‌ను విడుదల చేయడంతో పాటు, విడుదల తేదీని అధికారికంగా వెల్లడించారు. ఈ చిత్రంలో రితేష్ దేశ్ముఖ్ స్వయంగా చిత్రపతి శివాజీ మహారాజ్ పాత్రను పోషించడమే కాకుండా, దర్శకత్వ బాధ్యతలు కూడా నిర్వహిస్తున్నారు. ప్రముఖ నటి జెనీలియా దేశ్ముఖ్ అధ్యర్థంలోని ముంబై ఫిల్మ్ కంపెనీ, జీజీఐ కోబిఎఆశిం సంయుక్తంగా ఈ చిత్రాన్ని నిర్మిస్తున్నాయి. 'రాజా శివాజీ' చిత్రం 2026 మే 1న మహారాష్ట్ర దినోత్సవం సందర్భంగా ప్రపంచవ్యాప్తంగా భారీ స్థాయిలో విడుదల కానుంది. మరాఠీ, హిందీ భాషలలో పాటు తెలుగు, తమిళం, కన్నడ, మలయాళ భాషల్లోనూ ఈ చిత్రం ప్రేక్షకుల ముందుకు రానుంది. మరరా సామ్రాజ్య స్థాపకుడు చిత్రపతి శివాజీ మహారాజ్ వీరగ్రాధను, 'సూర్యాం' కోసం ఆయన సాగించిన పోరాటాన్ని ఈ చిత్రం ప్రతిష్టాత్మకంగా తెరపై ఆవిష్కరించనుందని సినీ వర్గాలు పేర్కొంటున్నాయి.

